

उदासीनता अमृत योजना में अटका है पेय जल टंकी का निर्माण

हर घर जल योजना अधर में, पार्षद पर अनदेखी के आरोप



जबलपुर, नवभारत। सरकार की हर घर जल योजना का उद्देश्य प्रत्येक घरों तक स्वच्छ पेयजल पहुंचाना था, लेकिन शहर के महाराजपुर शहीद बिरसा मुंडा वार्ड क्र. 75 में आज भी यह योजना पूर्ण रूप से नजर नहीं आ रही है। वार्ड के कई ऐसे इलाकों में अब तक न तो पाइपलाइन डाली गई है और न ही घर-घर नल कनेक्शन दिए गए हैं, फिर भी नगर निगम का दावा है कि हर घर नल कनेक्शन पूरे हो चुके हैं और पानी की सपना जारी है। नल कनेक्शन नर्मदा जल

ना होने की समस्या के कारण सबसे अधिक परेशानी महिलाओं और बच्चों को उठानी पड़ती है क्योंकि बोरिंग का पानी भी पर्याप्त वा स्वच्छ नहीं होता है, जिससे उन्हें स्वास्थ्य संबंधी दिक्कतों का सामना करना पड़ जाता है। वही इसपर स्थानीय रहवासियों का कहना है कि उन्होंने कई बार नगर निगम एवं पार्षद के पास शिकायत दर्ज कराई, लेकिन अब तक ना ही कोई प्राइज विजिट करने आता है और ना कोई कार्रवाई की जाती है। लोगों ने यह भी बताया कि पानी



की व्यवस्था के लिए बोरिंग और निजी साधनों जैसे ट्यूबवेल एवं हैंडपंप पर निर्भर रहना पड़ता है।

इनका कहना है

नल कनेक्शन होना बहुत जरूरी है। बोरिंग का उपयोग कब तक करेंगे, गर्मियों में ज्यादा दिक्कतों का सामना करना पड़ जाता है। बोर सुख जाते हैं।

चंद्रशेखर सिंह रहवासी
हमारे घर हिलहाल बोरिंग है लेकिन मैं निवेदन करती हूँ कि जल्द से जल्द नल कनेक्शन की व्यवस्था की जाए, जिससे हम सबको स्वच्छ पेयजल मिल सके
कीर्ति लोढ़िया, रहवासी

मेरे घर में नर्मदा लाइन का नल कनेक्शन नहीं है, जिससे परेशानी का सामना करना पड़ता है खासतौर पर गर्मियों के वक्त दावा करने के बाद भी नल कनेक्शन नहीं दिया गया है।

रेखा मिश्रा रहवासी
हमने दो तीन बार शिकायत की लेकिन पार्षद ना आकर देखते हैं अगर आते भी है तो झूठा आश्वासन देकर चले जाते हैं।
मीरा देवी रहवासी

नई अमृत योजना की टाइमलाइन दिसम्बर 2026 रखी गई है लेकिन इसे थोड़ा और आगे बढ़ाया जाएगा। ट्यूबवेल एवं बोरिंग के जरिए पानी की पूर्ति की जा रही है।

कमलेश श्रीवास्तव कार्ययंत्री जल नगर निगम

पाइपलाइन जहां नहीं बिछाई गई है उसके लिए प्रोजेक्ट बनाकर भेज दिया गया है और सर्वे भी किया जा चुका है। लेकिन जब तक पानी की टंकी का निर्माण नहीं होता तब तक पाइपलाइन का बिछना संभव नहीं है।

लक्ष्मी लक्ष्मण गोडिया पार्षद, शहीद बिरसा मुंडा वार्ड

फील्ड पर सक्रिय रहें, लापरवाही बर्दाश्त नहीं होगी: निगमायुक्त

अमृत-फेस 2 और स्वच्छता कार्यों की समीक्षा

जबलपुर। फील्ड पर सक्रिय रहे, मुख्य बाजारों और आवासीय क्षेत्रों में कचरा संग्रहण की मॉनिटरिंग नियमित रूप से किया जाए, लापरवाही बर्दाश्त नहीं होगी। यह बातें नगर निगम आयुक्त प्रकाश अहिरवार ने निगम मुख्यालय में आयोजित समीक्षा बैठक में कही। इस दौरान शहर में जारी विभिन्न विकास परियोजनाओं और जनहितकारी कार्यों की प्रगति की जानकारी ली। निगमायुक्त ने निर्देश दिए कि अमृत फेस-2 के तहत जलप्रदाय योजना, स्वच्छता सर्वेक्षण और सीएम हेल्पलाइन जैसे प्राथमिकता वाले



कार्यों को पूरी गुणवत्ता के साथ समय-समय में पूर्ण किया जाए। बैठक में अमृत-2 परियोजना की समीक्षा करते हुए निगमायुक्त ने निर्माण एजेंसियों और तकनीकी अधिकारियों को निर्देशित किया कि शहर के विस्तारित क्षेत्रों में पाइपलाइन बिछाने के कार्य में तेजी लाई जाए। उन्होंने कहा कि जल आवर्धन योजनाओं के तहत

निर्माणाधीन कार्यों को पूर्ण करें। सड़क खुदाई के पश्चात संबंधित क्षेत्र का समतलीकरण तत्काल सुनिश्चित किया जाए, ताकि नागरिकों को आवागमन में असुविधा न हो। स्वच्छ भारत मिशन के प्रभावी क्रियान्वयन के लिए निगमायुक्त ने स्वास्थ्य विभाग के अधिकारियों को फील्ड पर सक्रिय रहने के निर्देश दिए।

बिना अनुमति कबाड़ गोदाम में काटे गए थे वाहन

अधरताल पुलिस ने दो पर दर्ज की एफआईआर

जबलपुर। अधरताल थाना अंतर्गत खजरी खिरिया स्थित कबाड़ गोदाम में छापेमारी के बाद हुई जांच पड़ताल में अवैध स्कैप कारोबार का भंडाफोड़ हुआ है गोदाम में बिना अनुमति गाड़ियों को काटा जा रहा था। टैक्स चोरी कर राजस्व को चूना लगा स्कैप के नियमों को ताक पर रखकर वाहनों को अवैध रूप से खुद-बुद किया जा रहा था। जांच में पाया गया कि मिलीभगत से बिना किसी वैध अनुमति के वाहनों को स्कैप करा दिया और उससे होने वाले लाभ को बेईमानी से आपस में बांट लिया। वाहनों का न तो समय पर

नवीनीकरण कराया गया और न ही नियमानुसार उनका निरस्तीकरण हुआ। शासन को देय टैक्स जमा किए बिना ही वाहनों का संचालन जारी रखा और बाद में नियमों का उल्लंघन करते हुए उन्हें नष्ट कर दिया। वाहनों के रजिस्ट्रेशन नम्बर को आरटीओ में सरेंजर न कराते हुये बिना वैध दस्तावेज के वाहनों को अवैध रूप से स्कैप करने वाले दो आरोपियों के खिलाफ प्रकरण दर्ज कर लिया है।



अधरताल पुलिस ने बताया कि खजरी खिरिया स्थित शेख आरिफ पिता शेख युसूफ 37 वर्ष निवासी शंकर होटल के पास बेलबाग के कबाड़ गोदाम में अवैध रूप से कारों को काटकर स्कैप के रूप में तब्दील किए जाने की सूचना पर 9 अप्रैल को थाना एवं क्राइम ब्रांच ने छापामार कार्रवाई की थी जहां वाहन क्रमांक डीएल 1/ आर 9698 खड़ा मिला जिसमें पूरा स्कैप लोड था गैरिज के मालिक कि पूछताछ की तो उसने बताया कि वाहन क्रमांक एमपी 20.सीए 6862, एमपी 20 एफए 6828 व वाहन क्रमांक एमपी 20 एफ 6243 की कटिंग करवाया और तीनों वाहनों का स्कैप का सामान उसके द्वारा वाहन क्रमांक डीएल 1/ आर 9698 में लोड कराया गया है। मौके पर वाहन क्रमांक एमपी 20

सीसी 7962 इंडिका विस्टा भी आधी कटी हुयी थी इंजन खोलकर बाहर रखा हुआ था जिसके संबंध में पूछने पर शेख आरिफ द्वारा बताया गया इस वाहन को भी उसके द्वारा ही कटवाया जा रहा है। चारो वाहनों के दस्तावेज मांगे गये जिसके द्वारा उक्त चारों वाहनों का ड्युप्लीकेट रजिस्ट्रेशन कार्ड प्रस्तुत किया एवं जांच के बाद वाहनों को वाहन क्रमांक एमपी 20.सीए 6862, एमपी 20 एफए 6828 व वाहन क्रमांक एमपी 20 एफ 6243 की कटिंग करवाया और तीनों वाहनों का स्कैप का सामान उसके द्वारा वाहन क्रमांक डीएल 1/ आर 9698 में लोड कराया गया है। मौके पर वाहन क्रमांक एमपी 20

जब्त किया गया था। जांच में पाया गया कि सभी वाहनों को अवैध रूप से बिना किसी वैध अनुमति के अन्य लोगों से मिलकर शासन के नियमों का पालन न कर वाहनों का स्कैप कराकर अवैध लाभ लिया जा रहा था। वाहनों का न तो समय पर नवीनीकरण कराया गया और न ही नियमानुसार उनका निरस्तीकरण हुआ। शासन को देय टैक्स जमा किए बिना ही वाहनों का संचालन जारी रखा और बाद में नियमों का उल्लंघन करते हुए उन्हें नष्ट कर दिया था। मामले में गोदाम मालिक, शेख 37 वर्ष निवासी शंकर टोला के पास बेलबाग एवं अरबाज निवासी छोट्टी ओमती आठनल बेलबाग के खिलाफ प्रकरण दर्ज किया गया है।

मुख्यमंत्री का डुमना एयरपोर्ट पर हुआ आत्मीय स्वागत

नवभारत, जबलपुर। मुख्यमंत्री डॉ मोहन यादव का सोमवार को दोपहर डुमना विमानतल पहुंचने पर आत्मीय स्वागत किया गया। मुख्यमंत्री का दोपहर करीब 1.37 बजे भोपाल से वायुयान द्वारा ट्रांजिट विजिट पर डुमना विमानतल आगमन हुआ और दोपहर 1.44 बजे हेलीकॉप्टर से अमरकंटक के लिए रवाना हुए। मुख्यमंत्री डॉ यादव अमरकंटक से



लगभग शाम 6.30 बजे डुमना एयरपोर्ट पहुंचे, जहां उनका

राज्यसभा सांसद सुमित्रा वाल्मिक, जिला पंचायत अध्यक्ष आशा मुकेश

गोटिया, नगर भाजना अध्यक्ष रत्नेश सोनकर, ग्रामीण अध्यक्ष राजकुमार अटेल, भाजपा प्रदेश कोषाध्यक्ष अखिलेश जैन, सुभाष राणू तिवारी आदि गणमान्य नागरिकों द्वारा पुष्पगुच्छ देकर स्वागत किया गया। मुख्यमंत्री डॉ. यादव शाम 7.09 बजे वायुयान से भोपाल के लिए रवाना हुए। इस अवसर पर प्रशासन तथा पुलिस के अधिकारी मौजूद थे।

पमरे के नए महाप्रबंधक ने ग्रहण किया पदभार, सौजन्य बैठक आयोजित

जबलपुर, नवभारत। पश्चिम मध्य रेल के नवागत महाप्रबंधक दिलीप कुमार सिंह ने सोमवार को पदभार ग्रहण किया। अपने कार्यकाल के प्रथम दिवस महाप्रबंधक कार्यालय में सभी विभागों के प्रमुख मुख्य विभागाध्यक्षों के साथ सौजन्य भेंट की गई इस अवसर पर पश्चिम मध्य रेल की कार्यप्रणाली एवं विभिन्न गतिविधियों की विस्तृत जानकारी हेतु एक बैठक आयोजित की गई। बैठक में महाप्रबंधक ने पश्चिम मध्य



रेल के कार्यों की समीक्षा करते हुए रेल सुरक्षा को सर्वोच्च प्राथमिकता देने, परिचालन दक्षता एवं समयपालन में सुधार लाने, अधोसंरचनात्मक विकास कार्यों में तेजी लाने, यात्री सुविधाओं का

विस्तार करने तथा प्रशासनिक पारदर्शिता को और सुदृढ़ करने पर विशेष बल दिया। सौजन्य बैठक के दौरान विभागाध्यक्षों ने महाप्रबंधक को समस्त विभागों की कार्यप्रणाली से अवगत कराया। सभी

विभागाध्यक्षों ने पश्चिम मध्य रेल को नई ऊंचाइयों तक पहुंचाने के लिए पूर्ण प्रतिबद्धता व्यक्त की उल्लेखनीय है कि पश्चिम मध्य रेल देश के महत्वपूर्ण रेल जोनों में से एक है, जहाँ माल परिवहन के साथ-साथ यात्री ट्रेनों का सुचारु संचालन किया जाता है। विश्वास व्यक्त किया गया कि महाप्रबंधक श्री दिलीप कुमार सिंह के कुशल नेतृत्व में पश्चिम मध्य रेल के समग्र विकास एवं सेवा गुणवत्ता में और अधिक सुधार होगा।

आरक्षक पर कार्यवाही की मांग को लेकर अधिवक्ताओं ने घेरा पुलिस अधीक्षक कार्यालय

जबलपुर। समीक्षा टाउन सिविल लाइन में शनिवार को आरक्षक और अधिवक्ता के बीच हुए हाथापाई के मामले ने अब नूल पकड़ लिया है। सोमवार को अधिवक्ताओं ने पुलिस अधीक्षक कार्यालय पहुंचकर आरक्षक पर कार्रवाई की मांग की है। पीडित अधिवक्ता का आरोप है कि शिकायत के बावजूद पुलिस ने उन्हें घंटों थाने में बैठाया गया समय पर एफआईआर दर्ज नहीं की गई

मदन महल थाने में पदस्थ आरक्षक तिवारी वहां पहुंच गए। देखते ही देखते बच्चों की बात पर दोनों के बीच तीखी बहस शुरू हो गई थी। दोनों पक्षों ने एक-दूसरे पर आरोप लगाए और बात हाथापाई तक पहुंच गई थी। सिविल लाइन थाने में भी मामले को लेकर हंगामा मचा था। दोनों पक्षों के बीच हुई हाथापाई का वीडियो भी सोशल मीडिया पर वायरल हुआ था।

मदन महल थाने में पदस्थ आरक्षक तिवारी वहां पहुंच गए। देखते ही देखते बच्चों की बात पर दोनों के बीच तीखी बहस शुरू हो गई थी। दोनों पक्षों ने एक-दूसरे पर आरोप लगाए और बात हाथापाई तक पहुंच गई थी। सिविल लाइन थाने में भी मामले को लेकर हंगामा मचा था। दोनों पक्षों के बीच हुई हाथापाई का वीडियो भी सोशल मीडिया पर वायरल हुआ था।

अवैध पार्किंग करने वाले 84 वाहनों पर लगाया व्हील लॉक

4 लाख 20 हजार रुपए का वसूला समन शुल्क

नवभारत, जबलपुर। नगर निगम द्वारा चार पहिया वाहनों के लिए भंवरताल एवं मानस भवन के पास मल्टी पार्किंग स्थल तथा लाईगंज बड़ा फुहारा मार्केट आने वाले वाहनों के लिए श्रीनाथ की तलेया में पार्किंग की व्यवस्था की गई है। इसके बावजूद कई वाहन चालक सड़क किनारे अवैध रूप



से वाहन खड़े कर यातायात बाधित कर रहे हैं। गोरखपुर बाजार, सदर बाजार, सिविक सेंटर, जयंती कॉम्प्लेक्स, भंवरताल गार्डन क्षेत्र, इंद्रा मार्केट और डिल्लाइट मार्केट सहित विभिन्न स्थानों पर समझाईश के बाद भी नियमों का उल्लंघन करने वाले चार पहिया वाहनों पर व्हील लॉक की कार्रवाई की गई। महा मार्च में कुल 84 वाहनों पर मोटर व्हील एक्ट के तहत कार्रवाई करते हुए 4 लाख 20 हजार रुपए

का समन शुल्क वसूला गया। यह कार्यवाही पुलिस अधीक्षक संपत उपाध्याय के आदेशानुसार तथा अतिरिक्त पुलिस अधीक्षक (यातायात) सुश्री अंजना तिवारी के निर्देशन में शहर में यातायात व्यवस्था को सुव्यवस्थित बनाने उप पुलिस अधीक्षक (मालवीय चौक, गढ़ा, चम्पारपुर) एवं यातायात थानों की संयुक्त टीम द्वारा प्रतिदिन बाजार क्षेत्रों में वाहन चालकों को समझाईश दी जा रही है।

अभियान पार्षदों के साथ मैदान में उतरे निगम अध्यक्ष

जनभागीदारी से नंबर 1 बनेगा जबलपुर

जबलपुर। संस्कारधानी को स्वच्छ सर्वेक्षण में शीर्ष स्थान पर पहुंचाने के लिए नगर निगम ने अपनी पूरी ताकत झोंक दी है। इसी कड़ी में स्वच्छता अभियान को केवल सरकारी कार्यक्रम न रखते हुए इसे एक जन-आंदोलन बनाने के उद्देश्य से नगर निगम अध्यक्ष, पार्षदों और स्थानीय नागरिकों के साथ स्वयं मैदान में उतरे। सोमवार को शहर के वार्डों में स्वच्छता प्रति जागरूकता फैलाने और नागरिकों को सक्रिय करने के लिए एक प्रेरणादायक पहल देखने को मिली। अभियान को रोचक



और प्रभावी बनाने के लिए वार्डों में स्वच्छता प्रतियोगिता का आयोजन किया गया। इसका मुख्य उद्देश्य वार्डों के बीच एक स्वस्थ प्रतिस्पर्धा पैदा करना है

ताकि हर गली और मोहल्ला चकाचक नजर आए। निगम अध्यक्ष ने सभी सम्माननीय जनों, वरिष्ठ नागरिकों और युवाओं को स्वच्छता की शपथ दिलाई। इस

अभियान में केवल सफाई मित्र ही नहीं, बल्कि सैकड़ों की संख्या में स्थानीय लोग स्वच्छता से शामिल हुए। बच्चों से लेकर बुजुर्गों तक ने झाड़ू उठाकर श्रमदान किया। वार्ड पार्षदों ने अपने-अपने क्षेत्रों में नेतृत्व संभालते हुए जनता को

डस्टबिन के उपयोग और कचरा पृथक्करण गोला और सूखा कचरा के प्रति जागरूक किया। इस अवसर पर निगम अध्यक्ष रिकू विज ने कहा, जबलपुर हम सबका घर है और इसे स्वच्छ रखना हमारी सामूहिक जिम्मेदारी है।

जब खुद मैदान में उतरीं पार्षद

वार्ड की पार्षद श्रीमती मधुबाला सिंह ने स्वच्छता के प्रति अपनी प्रतिबद्धता दोहराते हुए स्वयं झाड़ू थामी और सफाई अभियान की शुरुआत की। उन्होंने न केवल सार्वजनिक स्थानों की सफाई की, बल्कि वार्ड के नागरिकों के बीच जाकर उनसे इस अभियान का हिस्सा बनने की भावुक अपील भी की। श्रीमती सिंह ने कहा, सफाई केवल नगर निगम की जिम्मेदारी नहीं है, बल्कि यह हम सभी का नैतिक कर्तव्य है।

मैदान में देर रात्रि बज रहे थे कानफोड़ डीजे

हंगामा फेस्ट कार्यक्रम के दौरान धमकी पुलिस, प्रकरण दर्ज



जबलपुर। सिविल लाइन थाना अंतर्गत बर्न कम्पनी मैदान में आयोजित हंगामा फेस्ट कार्यक्रम के दौरान देर रात्रि कानफोड़ डीजे बज रहे थे जिसकी भन्मक लगते ही पुलिस ने दबिशा दे दी और अनुविभागीय दण्डाधिकारी के आदेश का उल्लंघन करने वालों के खिलाफ प्रकरण दर्ज किया। पुलिस के मुताबिक बर्न कम्पनी मैदान में हंगामा फेस्ट कार्यक्रम में तेज साउंड से ध्वनि

विस्तारक यंत्र बजाया जा रहा था। कार्यक्रम की अनुमति समय समाप्त होने के बाद भी आयोजन किया जा रहा था। सूचना पर पुलिस पहुंची और पूछताछ की तो पता चला कि कार्यक्रम का आयोजन सनी उर्फ कुलविन्दर सिंह दुग्गल के द्वारा किया जा रहा था। साउण्ड आपरेटर डीजे साउण्ड में ध्वनि विस्तारक यंत्र का उपयोग करते

हुये बीती रात करीब 12:10 बजे तेज आवाज में साउंड बजा रहा था। साउंड ऑपरेटर सोनु उर्फ विपिन कुमार रोहितास पिता विजय कुमार रोहितास निवासी चैरीताल को बुलाया गया। दोनों से कार्यक्रम संबंध में आयोजन वैध अनुमति मांगने पर प्रस्तुत वैधानिक दस्तावेज में अनुविभागीय दण्डाधिकारी अनुभागाधी के आदेश अनुसार कार्यक्रम का आयोजन शाम 3 से 5 बजे तक एवं कोलाहल के नियमों के अनुसार साउण्ड का संचालन रात्रि 10 बजे तक करना लेख है। जिस पर पुलिस ने प्रकरण दर्ज कर साउंड सिस्टम जब्त किया।